

अपंग व्यक्ती (समान संधी, संपूर्ण सहभाग व हक्कांचे संरक्षण) अधिनियम १९९५ नुसार
ग्राम विकास व जलसंधारण विभागाच्या अंतर्गत
असलेल्या महाराष्ट्र विकास सेवा गट-अ व गट-ब
मधील पदावर शारीरिकदृष्ट्या अपंगासाठी
आरक्षण ठेवणे

महाराष्ट्र शासन
ग्राम विकास व जलसंधारण विभाग,
शासन निर्णय, मविसे १०९८ / प्र.क्र.२७४७ / आस्था-३
मंत्रालय, मुंबई-४०० ०३२
दिनांक २९ मार्च, २००४.

याचा:- १) अपंग व्यक्ती (समानसंधी, संपूर्ण सहभाग व हक्कांचे संरक्षण) अधिनियम, १९९५
(१९९६चा-१)
२) शासन परिपत्रक, सा.प्र.वि.क्र.एसआरव्ही १०९८ / प्र. १२ / १६-अ, दिनांक २.५.१९९८.
३) शासन निर्णय, ग्रा.वि.व.ज.सं.वि.क्र.मविसे १०९८/प्र.क्र.२७४७/१०, दिनांक १७.११.१९९८.

शासन निर्णय

अपंग व्यक्ती (समान संधी , संपूर्ण सहभाग व हक्कांचे संरक्षण) अधिनियम, १९९५ (१९९६ चा क्रमांक १) हा अधिनियम दिनांक ७ फेब्रुवारी, १९९६ पासून शासकीय व निमशासकीय सेवा तसेच सार्वजनिक उपक्रमातील पदांना लागू झाला आहे. या अधिनियमाच्या अनुषंगाने, अपंग गटातील अंध, बहिरेपणा व अस्थिरांग व्यक्तींना या व्याधीने ग्रस्त असलेल्या व्यक्तीसाठी सर्व गटातील पदांच्या सरळसेवा भरतीमध्ये प्रत्येकी एक टक्का याप्रमाणे ३ टक्के आरक्षण ठेवण्याच्या सूचना सामान्य प्रशासन विभागाने केलेल्या दिनांक २ मे, १९९८ च्या परिपत्रकान्वये दिलेल्या आहेत. त्यानुसार अपंग व्यक्ती अधिनियम, १९९५ च्या तरतूदीप्रमाणे ग्राम विकास व जलसंधारण विभागांतर्गत असलेल्या महाराष्ट्र विकास सेवेतील उपमुख्य कार्यकारी अधिकारी / गट विकास अधिकारी (गट -"अ") आणि गट विकास अधिकारी (गट-"ब") या संदर्भातील पदांसाठी अस्थिरांग असलेल्या अपंग व्यक्तीला एक टक्का पर्यंत सरळ सेवा भरतीमध्ये आरक्षण लागू करण्याबाबतचा निर्णय शासनाने संदर्भांकित दिनांक १७ नोव्हेंबर, १९९८ च्या शासन निर्णयान्वये घेतलेला आहे. ग्राम विकास व जलसंधारण विभागांतर्गत (अपंग व्यक्ती, समान संधी, संपूर्ण सहभाग व हक्कांचे संरक्षण) अधिनियम, १९९५ च्या तरतूदीनुसार महाराष्ट्र विकास सेवा संदर्भातील उपमुख्य कार्यकारी

अधिकारी / गट विकास अधिकारी (गट "अ") आणि गट विकास अधिकारी (गट "ब") यामधील कोणत्या पदांना सरळ सेवा भरतीसाठी आरक्षण ठेवावे व कोणत्या पदांना सदर आरक्षणातून वगळण्यांत यावे असा प्रस्ताव शासनाच्या विचाराधीन होता. याबाबत मा. प्रधान सचिव (सेवा), सामान्य प्रशासन विभाग यांच्या अध्यक्षतेखाली विविध विभागांच्या नियंत्रणाखालील विभागीय कार्यालयातील पदांना अपंग आरक्षणातून सूट देण्याबाबतच्या प्रस्तावावर विचार करण्यासाठी तज्ञ समितीच्या दिनांक १७-१०-२००३ रोजीच्या झालेल्या बैठकीत या विभागाच्या प्रस्तावावर देण्यांत आलेल्या मान्यतेनुसार खालीलप्रमाणे आदेश निर्गमित करण्यांत येत आहेत.

२. अपंग व्यक्ती (समानसंधी, संपूर्ण सहभाग व हक्कांचे संरक्षण) अधिनियम, १९९५ (१९९६ चा क्रमांक १) या अधिनियमातील कलम ३२ व ३३ मधील तरतुदी विचारात घेता ग्राम विकास व जलसंधारण / विभागाच्या अंतर्गत असलेल्या महाराष्ट्र विकास सेवेतील "अ" व "ब" गटातील ज्या पदांवर सरळसेवेने भरती केली जाते अशा खालील संवर्गातील पदांसाठी अपंगत्वाचे प्रमाण किमान ४० टक्के असलेल्या अल्पवृष्टी कर्णबधीर व अस्थिव्यंग या संवर्गातील व्यक्तींसाठी सरळसेवा भरतीमध्ये प्रत्येक संवर्गातील १% या प्रमाणे एकूण ३% आरक्षण ठेवण्यात यावे:-

१) उप मुख्य कार्यकारी अधिकारी / गट विकास अधिकारी (उच्च श्रेणी) (गट-अ)


२) गट विकास अधिकारी (निम्नश्रेणी) (गट-ब).

३. महाराष्ट्र लोकसेवा आयोगामार्फत गट "अ" व गट "ब" पदांसाठी सरळ सेवा भरतीने भरावयाच्या पदांसाठी अपंग उमेदवारांसाठी शारिरीक पात्रतेचे कोणते निकष असावेत याचा तपशिल सोबत जोडलेल्या परिशिष्ट "अ" मध्ये दिलेला आहे. त्या निकषावरच अशा अपंग व्यक्तींची सरळ सेवा भरतीने नियुक्ती करण्यात यावी. मात्र महाराष्ट्र विकास सेवा गट-अ व गट-ब मधील पदाकरीता अपंग व्यक्ती सदर पदांच्या संस्थाप्रवेश नियमाच्या तरतुदीनुसार अहंताधारक असतील व त्या त्या संवर्गातील पदांची कर्तव्ये व जबाबदाऱ्या लक्षात घेऊन त्याप्रमाणे वैद्यकीय मंडळाने त्यांना सक्षम ठरविल्यास, अशा व्यक्तींसाठी प्रत्येकी एक टक्का या प्रमाणे एकूण तीन टक्केपर्यंत सरळसेवा भरतीने आरक्षण ठेवून नियुक्ती करण्यात यावी.

४. अपंग व्यक्तींना शासकीय सेवेत नियुक्तीकरीता योग्य ठरविलेल्या पदांवर सरळसेवेने नियुक्ती देण्याबात शासन परिपत्रक, सामान्य प्रशासन विभाग, क्रमांक : एसआरव्ही १०९९ / प्र.क्र.३७ / ९९ / १६-अ दिनांक ४.३.२००२ नुसार क्रमवार बिंदू नामावली व कार्यपद्धती विहीत करण्यात आली आहे.

५. घरील आदेश सामाजिक न्याय, सांस्कृतिक कार्य, क्रिडा व विशेष सहाय्य विभाग तसेच सामान्य प्रशासन विभागाच्या सहमतीने व त्या विभागाच्या अनुक्रमे अनौपचारिक संदर्भ क्र. २२/०४/सु. ३ दिनांक २६.२.२००४ व क्रमांक ७९ / १६-अ दिनांक २०.३.२००४ अन्यथे निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,



(स. का. पवार)

सह सचिव, महाराष्ट्र शासन.

प्रत,

मा.राज्यपाल यांचे सचिव

मा.मुख्यमंत्री यांचे सचिव

मा.मंत्री / राज्यमंत्री यांचे स्वीय सहाय्यक

*सचिव, महाराष्ट्र लोकसेवा आयोग, मुंबई.

*निबंधक, लोकआयुक्त व उपलोकआयुक्त यांचे कार्यालय, मुंबई.

*निबंधक, उच्च न्यायालय, (अपीलेट साईड) मुंबई

*प्रापोनेटरी ऑन्ड सिनियर मास्टर, उच्च न्यायालय, मुंबई.

महालेखापाल -१ (लेखा व अनुज्ञेयता / लेखा परिक्षा) मुंबई

महालेखापाल-२ (लेखा व अनुज्ञेयता / लेखा परिक्षा) नागपूर

अधिदान व लेखा अधिकारी, मुंबई

नियामी लेखा परिक्षा अधिकारी, मुंबई

सेवायोजन संचालनालय, मुंबई

सामाजिक न्याय, सांस्कृतिक कार्य, क्रिडा व विशेष सहाय्य विभाग, मंत्रालय, मुंबई-४०० ०३२

समाजकल्याण विभाग, मंत्रालय, मुंबई-४०० ०३२

सामान्य प्रशासन विभाग, कार्यासन- १६-अ मंत्रालय, मुंबई-४०० ०३२ (दोन प्रती)

प्रधान सचिव, ग्राम विकास यांचे स्वीय सहाय्यक

वित्त विभाग, मंत्रालय, मुंबई-४०० ०३२

अन्य मंत्रालयीन विभाग

सर्व विभागीय आयुक्त,

सर्व जिल्हा परिषदांचे मुख्य कार्यकारी अधिकारी,

कक्ष अधिकारी का.क्र. आस्था-२

निवड नस्ती का.क्र. आस्था-३

*पत्राने.

परिशिष्ट "अ"

(शासन निर्णय, ग्राम विकास व जलसंधारण विभाग क्र. मविसे १०९८ / प्र.क्र.२७४७ / आस्था-३, दिनांक २९ मार्च, २००४ चे सहपत्र.)

ग्राम विकास व जलसंधारण विभागांतर्गत महाराष्ट्र विकास सेवेतील महाराष्ट्र लोकसेवा आयोगाकडून सरळ सेवा भरतीने नियुक्ती करण्याच्या अपंग व्यक्तींसाठी शारिरीक पात्रतेचे निकष. महाराष्ट्र विकास सेवेतील पात्र व्यक्तीस अपंगत्व दर्शविणारा तक्ता.

अ.क्र.	पद	अंध	कर्णबधीर	अस्थिव्यंग
१.	उप मुख्य कार्यकारी अधिकारी / गट विकास अधिकारी उच्च श्रेणी (गट "अ")	अल्पदृष्टी पात्र (P.S.)	पात्र (P.D.)	पात्र (O.L. O.A)
२.	गट विकास अधिकारी श्रेणी -२ (गट "ब")	अल्पदृष्टी पात्र (P.S.)	पात्र (P.D.)	पात्र (O.L. O.A)

P.S. - Partially Sighted.
P.D. Partially Deaf/
O.L. O.A One leg & One Arm